



శ్రీనాయినాథాయ నమః

శ్రీనాయినిష్టురత్నము

అప్యవరిండవ అధ్యాయము

ఐము విషమునుంచి తష్ణించుటః 1. బాలానీషాబు మిలికర. 2. బాపూనీషాబు బూటి 3. అమిరు శక్కర. 4. హేమాద్రిపంతు. సర్దములను చంపుట గూళ్ళ బాబు లభిషాయము

ఖా బాను ధ్యానించుటెట్లు? భగవంతుని నైజముగాని, స్వరూపముగాని అగాధములు. వేదములుగాని, వెయ్యి నాలుకలు గల అదిశేషుడుగాని వానిని పూర్తిగా వర్ణింపలేరు. భక్తులు భగవంతుని రూపమును చూచి కనుగొని తీరవలెను. ఎందుకనగా తమ యానందమునకు భగవంతుని పాదములే ముఖ్యమార్గమని వారికి తెలియును. జీవిత పరమార్గమును పాందుటకు గురుని పాదములనే ధ్యానించవలెను గాని యింకొక మార్గము లేదని వారలకు తెలియును. హేమాద్రిపంతు ఒక సులభమైన మార్గమును ఉపదేశరూపముగా చెప్పచున్నాడు. అది ధ్యానమునకు భక్తికి కూడ అనుకూలించును.

నెలలో కృష్ణపక్షమున రానురాను వెన్నెల క్రమముగా క్షీణించును. తుదకు అమావాస్యనాడు చంద్రుడు కానరాడు. వెన్నెల కూడ రాదు. శుక్లపక్షము ప్రారంభమవగనే ప్రజలు చంద్రుని చూచుటకు ఆతురపడెదరు. మొదటి దినము చంద్రుడు కానరాడు. రెండవనాడది సరిగా కనిపించదు. అప్పుడు రెండు చెట్టుకొమ్మల మధ్యగుండా చూడుమనెదరు. ఆతురతతో

నేకధ్వనముతో ఆ సందుధ్వరా చూచునప్పుడు దూరముగా నున్న చంద్రుని యాకారమొక గీతవలె గాన్నించును. వారప్పుడు సంతసించెదరు. ఈ సూత్రము నమసరించి బాబా తేజమును జూచెదము గాక. బాబా కూర్చున్న విధానమును జూడుడు. అది యెంత సుందరముగా నున్నది! వారు కాళ్ళను ఒకదానిపైని ఇంకొకటి వేసియున్నారు. ఎడమచేతి ప్రేష్టు కుడి పాదముపై వేసియున్నారు. కుడికాలి బొటన ప్రేలుపై చూపుడు ప్రేలున్న మధ్య ప్రేలున్న ఉన్నవి. ఈ కూర్చున్న విధమునుబట్టి చూడగా బాబా మనకీ దిగువ విషయము చెప్ప నిశ్చంయించు కొన్నట్లున్నది. “నా ప్రకాశమును చూడవలెనంట, అహంకారమును విడిచి మిక్కిలి యణకువతో చూపుడు ప్రేలుకు మధ్యప్రేలుకు మధ్యన్న బొటన ప్రేలుపై దృష్టిని సారించినచో నా ప్రకాశమును జూడగలరు. ఇది భక్తికి సులభమైన మార్గము.”

ఒక క్షణము బాబా జీవితమును గమనించెదము. బాబా నివాసము వలన శిరిడీ యొక యాత్రాస్థల మాయెను. అన్ని మూలలనుండి ప్రజలచట గుమిగూడుచుండిరి. బీదవారు గొప్ప వారు కూడ అనేకవిధముల మేలు పొందుచుండెడివారు. బాబా యొక్క యనంతప్రేమను, ఆశ్చర్యకరమైన సహజమైన వారి జ్ఞానమును, వారి సర్వాంతర్యామిత్వమును వర్ణించగల వారెవ్వరు? ఏనిలో నేడైన నొకదానిని గాని, యన్నియుగాని యనుభవించినవారు ధన్యలు. ఒక్కొక్కప్పుడు బాబా దీర్ఘమౌనము పాటించువారు. అది వారియొక్క బ్రహ్మాఖోధము. ఇంకొకప్పుడు చైతన్యమునులుగా నుండువారు. ఆనందమున కవతారముగా భక్తులచే పరిపేష్టతులై యుండెడివారు. ఒక్కొక్కప్పుడు వారు నీతిని బోధించు కథలను చెప్పెడివారు. ఇంకొకప్పుడు హస్యము, తమాషా చేయటలో మునిగెడివారు. ఒకప్పుడు సూటిగా మాట్లాడువారు. ఒక్కొక్కప్పుడు కోపాధీపితుడా యని తోచువారు. ఒక్కొక్కప్పుడు తమ బోధలు క్లూపుముగా చెప్పుచుండెడివారు. ఒక్కొక్కప్పుడు దీర్ఘ వివాదములోనికి దించెడివారు. అనేకసార్లు ఉన్నదున్నట్లు మాట్లాడెడివారు. ఈ ప్రకారముగ సందర్భావసరముల బట్టి వారి ప్రభోధము అనేక విధముల అనేకమందికి కలుగుచుండెడి. వారి జీవిత మగోచరమైనది. అది మన మేధాశక్తికి భాషకు అందుబాటులో నుండెడిదికాదు. వారి

ముఖారవిందమును జూచుటయందు ఆనక్కిగాని, వారితో నంభాషించుటయందుగాని, వారి లీలలు వినుటయందుగాని తనిని తీరెడిదికాదు. అయినప్పటికి సంతోషముతో నుప్పంగుచుండేవారము. వర్షబిందువులను లెక్కించగలము; తోలుసంచిలో గాలిని మూయగలము. కాని బాబా లీలలను లెక్కించలేము. వానిలో నొక్కదానిని గూర్చి చెప్పేదము. భక్తుల యాపదలను కనుగొని, భక్తులను వాని బారినుండి సకాలమున బాబా యెట్లు తప్పించుచుండెనో యిచట చెప్పుదుము.

బాలాసాహాబు మిరీకర్

సర్దారు కాకాసాహాబు మిరీకర్ కొడుకగు బాలాసాహాబు మిరీకర్ కోపర్గాంకు మామలతదారుగా నుండెను. అతడొకనాడు చితలీ గ్రామపర్యటనకు పోవుచుండెను. మార్గమధ్యమున బాబాను జూచుటకు శిరిడీకి వచ్చేను. మనీదుకు బోయి, బాబాకు నమస్కరించెను. బాబా అతని యోగక్కేమముల నడిగి, జాగ్రత్తగా నుండవలెనని హెచ్చరీక చేయుచు నిట్లుడిగెను. “నీకు మన ద్వారకామాయి తెలియునా?” బాలాసాహాబునకు ఆ ప్రశ్న బోధపడక పోవుటచే ఊరకుండెను. “నీవిప్పుడు కూర్చున్నదే ద్వారకామాయి. ఎవరైతే ఆమె ఒడిలో కూర్చోనెదరో వారిని ఆమె కష్టములనుండి యాతురతల నుండి తప్పించును. ఈ మనీదు తల్లి చాల దయాదృష్టహృదయురాలు. ఆమె నిరాడంబర భక్తులకు తల్లి. వారిని ఆపదలనుండి తప్పించును. ఆమె ఒడి నాశయించిన వారి కష్టములన్నియు నమసిపోవును. ఎవరామె నీడ నాశయించెదరో వారికి ఆనందము కలుగును” అనెను. పిమ్మట బాలాసాహాబుకు ఊదీ ప్రసాదమిచ్చి వాని శిరస్సుపై చేయి వేసెను. బాలాసాహాబు పోవుచుండగా బాబా, “నీకు ఆ పాడువాటి వ్యక్తి తెలియునా? అదే, సర్పము!” అనెను. బాబా తమ ఎడుమచేతిని మూసి దానిని కుడిచేతి వద్దకు తెచ్చి పాముపడగవలె నుంచి, “అతడు మిక్కిలి భయంకరమైనవాడు. కాని ద్వారకామాయి బిడ్డలను అతడేమి చేయగలడు? ద్వారకామాయి కాపాడుచుండగా, పాము యేమి చేయగలదు?” అనెను.

అక్కడున్నవారందరు దీని భావమును దెలిసికొనుటకు, దానికి మిరీకరుకు గల సంబంధమును దెలిసికొనుటకు కుతూహల పదుచుండిరి. కాని బాబా నీవిషయమై యదుగుటకు ధైర్యము లేకుండెను. బాలాసాహాబు బాబాకు నమస్కరించి, మసీదును విడచి శ్యామాతో వెళ్లేను. బాబా శ్యామాను బిలిచి, బాలాసాహాబుతో చితలీ వెళ్లి. యానందించుమనెను. బాబా యాజ్ఞానుసారము తాను కూడా వెంట వచ్చేదనని శ్యామా బాలాసాహాబుతో చెప్పేను. అసాకర్యముగ నుండును కాన, వద్దని బాలాసాహాబు శ్యామాతో చెప్పేను. శ్యామా బాబాకి సంగతి దెలిపేను. బాబా యిట్లనెను. “సరే, వెళ్లవద్దు. వాని మంచి మనము కోరితిమి. ఏది నుదుట ప్రాసియున్నదో యది జరుగక తప్పదు.”

ఈ లోపల బాలాసాహాబు తిరిగి యాలోచించి శ్యామాను తన వెంట రమ్మనెను. శ్యామా బాబావద్ద కేగి సెలవు పుచ్చకొని బాలాసాహాబుతో టాంగాలో బయలుదేరెను. వారు రాత్రి 9 గంటలకు చితలీ చేరిరి. ఆంజనేయాలయములో బసచేసిరి. కచేరీలో పనిచేయువారెవరు రాలేదు; కావున నెమ్ముదిగా నోకమూల కూర్చొని మాట్లాడుచుండిరి. చాపైని కూర్చొని బాలాసాహాబు వార్తాపత్రిక చదువుచుండెను. అతడు ధరించిన అంగవస్త్రముపై నోక సర్పముండెను. దాని నెవ్వురును చూడలేదు. అది బుసకొట్టుచు కదలుచుండెను. అథ్వని నోకరు వినెను. అతడొక లాంతరు దెచ్చి, సర్పమును జూచి పాము పామని యిరచెను. బాలాసాహాబు భయపడెను. వణకుట ప్రారంభించెను. శ్యామా కూడ ఆశ్చర్యపడెను. అందరు మెల్లగా కట్టెలను దీసిరి. బాలాసాహాబు నడుమునుండి పాము దిగుటకు ప్రారంభించెను. దానిని కొట్టి చంపివేసిరి. ఈ ప్రకారముగా బాబా ముందుగా హెచ్చరించి బాలాసాహాబును హానినుండి తప్పించిరి. బాబా యందు బాలాసాహాబుకు గల గ్రేమ దృఢమయ్యెను.

బాహున్సాహాబు బాటీ

నానా డేంగలే యను గొప్ప జ్యోతిమ్మడు, బాహున్సాహాబు బూటీ శిరిదీలో నుండునప్పుడు, ఒకనాడిట్లనెను. “ఈ దినము నీకు అపుభము. నీకీ దినము

ప్రాణగందమున్నది.” ఇది బాహుసాహాబును ఆందోళనకు గురిచేసెను. ఆయన యథాప్రకారము మనీదుకు బోగా, బాబా బాహుసాహాబుతో నిట్లనియెను. “ఈ నానా యేమనుచున్నాడు? నీకు మరణ మున్నదని చెప్పుచున్నాడు గదా? సరే! నీవు యేమీ భయపడనక్కరలేదు: ‘మృత్యువు ఎట్లు చంపునో చూచెదము గాక!’ యని వానికి ధైర్యముతో జవాబిమ్ము!” ఆనాటి సాయంకాలము బాహుసాహాబు బూటీ మరుగు దొడ్డికి పోయెను. అక్కడాక పామును జూచెను. అతని నౌకరు దానిని చూచెను. ఒక రాయినెత్తి కొట్టబోయెను. బాహుసాహాబు పెద్ద కళ్ళను దీసికొని రమ్మనెను. నౌకరు కళ్ళను తీసికొని వచ్చునంతలో, పాము కదలిపోయి యదృశ్య మయ్యెను. ధైర్యముతో నుండుమని యాడిన బాబా పలుకులను బాహుసాహాబు జ్ఞప్తికి తెచ్చుకొని సంతోషించెను.

అమీరు శక్కర్

కోపర్గాం తాలుకాలో కొరాలే గ్రామనివాసి అమీరు శక్కర్. అతడు కనాయి కులమునకు చెందినవాడు. అతడు బాంద్రాలో కమీషను వ్యాపారిగపనిచేసెను. అక్కడతనికి మంచి పలుకుబడి కలదు. అతడు కీళ్ళవాతముతో బాధపడుచుండుటచే, భగవంతుని జ్ఞప్తికి దెచ్చుకొని, వ్యాపారమును విడిచిపెట్టి శిరిడీ చేరి బాధనుండి తప్పింపుమని బాబాను వేడెను. చావడిలో కూర్చొనుమని బాబా అతనినాజ్ఞాపించెను. అటువంటి రోగికి ఆ స్థలము సరియైనది కాదు. అది యెల్లప్పుడు తేమగా నుండును. గ్రామములో నింకేదైన స్థలము బాగుండెడిది. కానీ బాబా పలుకులే తగిన యోషధము, నిర్ణయసూత్రము. మనీదుకు వచ్చటకు బాబా అతనికి ఆనుజ్ఞ ఇవ్వలేదు. చావడిలోనే కూర్చొనుమని యాజ్ఞాపించెను. అది వానికి మిక్కిలి లాభకారి యయ్యెను. ఎందుకనగా బాబా ఉదయము సాయంకాలము చావడివైపు పోవుచుండెను. అదియును గాక దినము విడిచి దినము ఉత్సవముతో బోయి బాబా యచట నిద్రించుచుండెను. అందుచే అమీరు బాబా యొక్క సాంగత్యమును సులభముగా పొందుచుండెను. పూర్తిగా 9 మాసములు అమీరు శక్కర్ అక్కడ నుండెను. కొంతకాలము తరువాత అతనికి ఆ స్థలముపై విసుగు కలిగెను. ఒకనాటి రాత్రి యేవరికి చెప్పుకుండ కోపర్గాం పారిపోయెను. అచ్చటోక

ధర్మశాలలో దిగెను. అక్కడాక ఫకీరు చచ్చటకు సిద్ధముగా నుండెను. ఫకీరు నీళ్ళు కావలెననగా అమీరు పోయి నీరు తెచ్చి యిచ్చేను. ఆ నీళ్ళను త్రాగి ఫకీరు చనిపోయెను. అమీరు చిక్కులో పడెను. అతడు పోలీసువారికి తెలియపరచినచో, మొట్టమొదట సమాచారమును దెబ్బినవాడగుటచే తనకా ఫకీరు విషయమేమైన తెలిసియుండునని పట్టుకొనెదరు. ఆ చావునకు కూడ అతడు కారణభూతుడయి యుండవచ్చనని యనుమానించెదరు. బాబా యాజ్ఞ లేనిది శిరిడీ విడిచిపెట్టట తనదే తప్పని అతడు గ్రహించి, పశ్చాత్తాపపడెను. శిరిడీ పోవ నిశ్చయించుకొని యా రాత్రియే యచటనుండి శిరిడీకి పోయెను. మార్గమధ్యమున బాబా నామమును జవము చేయుచుండెను. సూర్యోదయమునకు ముందు శిరిడీ చేరి యాతురతనుండి తప్పించుకొనెను. బాబా యాజ్ఞానుసారము చావడిలోనే యుండి రోగవిముక్తుడయ్యెను. ఒకనాటి మధ్యరాత్రి బాబా, “ఓ అబ్బుల్! నా పరుప్పుష్టాపు ఏదోదుష్టప్రాణి వచ్చుచున్నది” యని యరచెను. లాంతరు దీసికొని అబ్బుల్ వచ్చి బాబా పరుపు జూచెను గాని యేమియు గాన్నించలేదు. జాగ్రత్తగా చూడుమని బాబా చెప్పుచు నేలపై సటకాతో కొట్టుచుండెను. అమీరు శక్కర్ బాబా లీలను జూచి అచ్చటకు పాము వచ్చేనని బాబా యనుమానించి యుండునని యనుకొనెను. బాబా సాంగత్యము వలన, బాబా యాడుమాటల, చేయు క్రియల భావమును అమీరు గ్రహించు చుండెను. అమీరు తన దిండుకు సమీపమున నేదో కదలుచుండుట గమనించి, అబ్బుల్ను లాంతరు తీసికొని రమ్మనెను. అంతలో నచ్చటాక పాము కనబడెను. అది తలను క్రిందికి పయికి ఆడించుచుండెను. వెంటనే దానిని చంపిరి. ఇట్లు బాబా సకాలమున పోచ్చరిక చేసి అమీరును కాపాడెను.

తేలు-పాఠు

1. తేలు: బాబాఅజ్ఞచే కాకాసాహెబు దీక్షిత్ నిత్యము శ్రీవికనాథ మహారాజ్ ఉచించిన భాగవతమును, భావార్థ రామాయణమును పారాయణ చేయుచుండెను. ఒకనాడు పురాణకాలక్షేపము జరుగుచుండగా పోమాద్వంతు గూడ శ్రోతయయ్యెను. రామాయణములో అంజనేయుడు



ద్వారకామాయి (మనీధు) లోని
శ్రీసాయిబాబా చిత్రపటము

తన తల్లి యాజ్ఞానుసారము శ్రీరాముని మహిమను పరీక్షించు భాగము చదువునప్పుడు వినువారందరు వైపు మరిచియుండిరి. అందులో హేమాద్యపంతొకడు. ఇంతలో ఒకపెద్ద తేలు హేమాద్యపంత్ భుజముపై బడి వాని యుత్తరీయముపై కూర్చుండెను. మొదట దాని నెవ్వరు గమనించలేదు. ఎవరు పురాణముల శ్రవణము జేసెదరో వారిని భగవంతుడు రక్షించును. ఇంతలో హేమాద్యపంతు తన కుడి భుజముపై నున్న తేలును జూచెను. అది చచ్చినదానివలె నిశ్శబ్దముగా కదలకుండెను. అది కూడ పురాణము వినుచున్నట్లు గనుపించెను. భగవంతుని కటూక్షమును నృరించి, పురాణశ్రవణములో నున్న నితరులకు భంగము కలుగజేయకుండ, యుత్తరీయము రెండు చివరలను పట్టుకొని, దానిలో తేలుండునట్లు జేసి, బయటకు వచ్చి ఆ తేలును తోటలో పారవైచెను.

2. పాము: ఇంకొకప్పుడు సాయంకాలము కాకాసాహాబు మేడమీద కొందరు కూర్చొని యుండిరి. ఒక సర్పము కిటికీలోనున్న చిన్న రంధ్రము ద్వారా దూరి చుట్టుకొని కూర్చొనెను. దీపమును దెచ్చిరి. మొదట అది వెలుతురుకు తడబడెను. అయినప్పటికి అది నెమ్మడిగా కూర్చొనెను. తల మాత్రము క్రిందకు మీదకు నాడించుచుండెను. అనేకమంది బడితెలు కళ్లు తీసుకొని వేగముగా వచ్చిరి. అది యొటూ కాని స్థలములో నుండుటచే దానిని చంపలేకుండిరి. మనుష్యుల శబ్దమును విని యా సర్పము వచ్చిన రంధ్రములోనికి గబగబ దూరెను. అందరు ఆపదనుండి తప్పించుకొనిరి.

బాబా అభిశ్రాయము

ముక్తారామ్ యను నొక భక్తుడు పాము తప్పించుకొని పోవుటచే మంచియే జరిగినదనెను. హేమాద్యపంతు అంధుల కొప్పుకొనలేదు. అది సరియైన యాలోచన కాదనెను. పాములను చంపుటయే మంచిదనెను. ఇద్దరికి గొప్ప వాదన జరిగేను. ముక్తారామ్ సర్పములు మొదలగు క్రూరజంతువులను చంప నపసరము లేదనెను. హేమాద్యపంతు వానిని తప్పక చంపవలెననెను. రాత్రి సమీపించెను. చర్చ సమాప్తి గాకుండెను. ఆ మరుసటి దిన మా ప్రత్యను బాబా నడిగిరి. బాబా యిట్లు జవాబిచ్చెను: “భగవంతుడు సకలజీవులందు

నివసించుచున్నాడు. అవి సర్వములుగాని, తేళ్ళగాని కానిందు. ఈ ప్రపంచమును నడిపించు మాత్రధారి భగవంతుడు. సకలజంతుకోటి పాములు, తేళ్ళతో సహా సకల ప్రాణులు భగవదాజ్ఞను శిరసావహించును. వారి యూజ్స్ లైంగాని యేవరు యేవరినీ యేమీ చేయలేరు. ప్రపంచమంతయు వానిపై నాథారహది యున్నది. ఎవ్వరును స్వతంత్రులు కారు. కాబట్టి మనము కనికరించి ఆన్ని జీవులను ప్రేమించవలెను. అనవసరమైన కలహములందు, చంపుటయందు పాల్గొనక యోపికతో నుండవలెను. అందరిని రక్కించువాడు దైవమే!”

శ్రీసాయినాథాయి సమః

ఇరువురిండు అధ్యాయులు

సంఖ్యలు



సంఖ్యలు

సుభం భవతు।

మూడవరీజు వొరాయణము సమాప్తము